

‘एमएमआरसी’चे आश्वासन, ‘जायका’च्या सहकार्यामुळे जपानी राजदूताकडून पाहणी

मेट्रो ३ नियोजित वेळेतच

म. टा. खास प्रतिनिधि

मुंबई : ‘मेट्रो ३’ ही भूमिगत मार्गिका वेळेतच सुरु होईल, असे आश्वासन मुंबई मेट्रो रेल कॉर्पोरेशनने (एमएमआरसी) जपानच्या राजदूतांना दिले आहे. मुंबईच्या दौन्यादरम्यान जपानचे राजदूत हिरोशी सुझुकी यांनी या भूमिगत मेट्रोची पाहणीही केली.

‘मेट्रो ३’ ही मुंबईच्या पश्चिम उपनगरांना उत्तर-दक्षिण जोडणारी मार्गिका आहे. उत्तरेकडे आरे ते दक्षिणेकडे कफ परेडपयंत ही मार्गिका आहे. या ३३.५ किमी मार्गिकेचे

भुयारीकरण पूर्ण झाले आहे. मार्गिकेवर एकूण २७ स्थानके आहेत. त्यातील २६ स्थानके भूमिगत आहेत. या स्थानकांची उभारणी सरासरी ८० टक्के पूर्ण झाली आहे. हा २३ हजार १३६ कोटी रुपयांचा प्रकल्प आहे. त्यातील १३ हजार २३५ कोटी रुपयांचे वित्त साहाय्य जपान आंतरराष्ट्रीय सहकार्य संस्थेने (जायका) माफक व्याजदरावर देऊ केले आहे. या सर्व पाश्वर्भूमीवर सुझुकी यांनी या भूमिगत मार्गिकेची पाहणी केली.

हिरोशी सुझुकी यांच्यासह मंत्री (आर्थिक) क्योको होकुगो, जपानच्या



जपानी शिष्टमंडळाकडून समाधान



या प्रकल्पाचा पहिला टप्पा आरे ते बीकेसी डिसेंबर २०२३ व दुसरा टप्पा धारावी ते कफ परेड असा डिसेंबर २०२४ मध्ये सुरु करण्याचे नियोजन आहे. यानुसार प्रकल्प नियोजित वेळेत व वेळापत्रकानुसार सुरु केला जाईल, असे आश्वासन ‘एमएमआरसी’च्या उच्चाधिकाऱ्यांकडून जपानी राजदूतांच्या शिष्टमंडळाला देण्यात आले. सुझुकी यांनी प्रकल्पाच्या प्रगतीबद्दल समाधान व्यक्त केले, तसेच आवश्यक ते सहकार्य करण्याचे आश्वासन दिले.

मुंबईसाठीच्या महावाणिज्यदूत डॉ. यासुकाता फुकाहोरी तसेच भारतातील जपानच्या दूतावासातील उच्चस्तरीय शिष्टमंडळ आणि जायकाचे प्रतिनिधि यांचा यामध्ये

समावेश होता. या शिष्टमंडळाने ‘मेट्रो ३’च्या बीकेसी स्थानकाला भेट दिली. त्यावेळी भुयारी मार्गाची पाहणी केली व कामाच्या प्रगतीचा आढावा घेतला.